

ព្រះរាជាណាចក្រកម្ពុជា
ជាតិ សាសនា ព្រះមហាក្សត្រ

តាងនាមប្រជារាស្ត្រខ្មែរ
តុលាការកំពូល

តុលាការកំពូល
សំណុំរឿង រដ្ឋប្បវេណី
លេខ:២២១
ចុះថ្ងៃទី០៩ ខែមិថុនា ឆ្នាំ២០០៣
សាលដីកា
លេខ:១៥៨
ចុះថ្ងៃទី០៨ ខែមិថុនា ឆ្នាំ២០០៦

បានបើកសវនាការជំនុំជំរះជាសាធារណៈ នៅថ្ងៃទី០៨
ខែមិថុនា ឆ្នាំ២០០៦ ដោយមានសមាសភាពដូចតទៅ៖
១-ឯកឧត្តម ជាប្រធានក្រុមប្រឹក្សាជំនុំជំរះ
២-លោក ជាចៅក្រម
៣-លោក ជាចៅក្រម
៤-លោក ជាចៅក្រម
៥-លោក ជាចៅក្រម
៦-លោក ជាចៅក្រម
៧-លោក ជាចៅក្រម
៨-លោក ជាចៅក្រម
៩-លោក ជាចៅក្រមរបាយការណ៍

ក្រឡាបញ្ជី

-លោកស្រី

តំណាងមហាអយ្យការ

-លោក ជាព្រះរាជអាជ្ញា

ដើម្បីជំនុំជំរះលើបណ្តឹងសាទុក្ខពីសាលដីកាលេខ០៣(ឈ)ចុះថ្ងៃទី០៩ ខែមករាឆ្នាំ២០០៣ នៃសំណុំរឿងរដ្ឋប្បវេណីលេខ៥០ ចុះថ្ងៃទី១១ ខែកក្កដា ឆ្នាំ២០០២ របស់សាលាឧទ្ធរណ៍ ។

រវាងដើមចោទឈ្មោះបស ជាតំណាងគណៈកម្មការវត្តប្រជុំវង្ស(ជាម្ចាស់បណ្តឹង) សាទុក្ខ ភេទប្រុសអាយុ៧០ ឆ្នាំជាតិខ្មែរ របរកសិករអាចារ្យវត្តប្រជុំវង្សទីលំនៅសព្វថ្ងៃផ្ទះលេខ១៤៩ ក្រុម៧ភូមិប្រស្សីស្រស់ សង្កាត់និរោធន៍ ខណ្ឌមានជ័យ ក្រុងភ្នំពេញ ។ មានមេធាវីឈ្មោះ:..... ។

និងចុងចម្លើយឈ្មោះសចទ ជាតំណាងប្រជាជន១៦គ្រួសារ (ជាចុងបណ្តឹងសាទុក្ខ) ភេទស្រីអាយុ៤៦ឆ្នាំ ជាតិខ្មែរ របរកសិករនៅផ្ទះ ទីលំនៅសព្វថ្ងៃ ភូមិតាងៅ សង្កាត់និរោធន៍ ខណ្ឌមានជ័យ ក្រុងភ្នំពេញ ។ ឪពុកឈ្មោះសោម សន (ស) ម្តាយឈ្មោះព្រំ សារុន (ស) ។
មានមេធាវីឈ្មោះ:..... ។

កម្មវត្ថុបណ្តឹង : ប្តឹងទាមទារសិទ្ធិគ្រប់គ្រងដីស្រែ

បានឃើញបណ្តឹងសាទុក្ខលើកទី២លេខ៥២ ចុះថ្ងៃទី២៤ ខែមករា ឆ្នាំ២០០៣ របស់ឈ្មោះសំ ពុធ តំណាងឲ្យគណៈកម្មការវត្តប្រជុំវង្ស ប្តឹងមិនសុខចិត្តពីសាលដីកាលេខ០៣(ឈ)ចុះថ្ងៃទី០៩ខែមករា ឆ្នាំ២០០៣ របស់សាលាឧទ្ធរណ៍លើចំណុច នៃសេចក្តីសម្រេចទាំងមូល ។

បានឃើញសុំណុំរឿងរដ្ឋប្បវេណីលេខ២២១ ចុះថ្ងៃទី០៩ ខែមិថុនា ឆ្នាំ២០០៣ របស់តុលាការកំពូល ។

តាមពាក្យបណ្តឹងចុះថ្ងៃទី៣១ ខែកក្កដា ឆ្នាំ១៩៩៨ របស់ឈ្មោះចាន់ គុណ ប្តឹងទាមទារដីពីប្រជាជនចំនួន១៤ គ្រួសារ ដោយហេតុថាដីនេះជាដីរបស់វត្តដែលប្រជាជន១៤គ្រួសារបានមករស់នៅ ដែលធ្វើឲ្យប៉ះពាល់ដល់ទ្រព្យ គុករណ្តៅវត្ត ។

បានឃើញពាក្យបណ្តឹងចុះថ្ងៃទី២៤ ខែសីហា ឆ្នាំ១៩៩៨ របស់ឈ្មោះសោម ចាន់នី តំណាងឲ្យប្រជាជន១៤ គ្រួសារ ប្តឹងសុំសិទ្ធិគ្រប់គ្រងដីទំនាស់ ។

បានឃើញសាលក្រមរដ្ឋប្បវេណីរបៀបលេខ០១(ញ) ចុះថ្ងៃទី០៩ ខែកុម្ភៈឆ្នាំ១៩៩៩ របស់តុលាការ ក្រុង ភ្នំពេញដែលមានខ្លឹមសារ នៃសេចក្តីសម្រេចដូចតទៅ ៖

ចាត់របៀបដោយស្រាវជ្រាវរកគំនូរប្លង់ត្រឹមត្រូវ ដែលការិយាល័យភូមិបាលស្រុកមានជ័យ ធ្វើឱ្យអភិបាលស្រុក មានជ័យ និងចាត់បង្កើតគណៈកម្មការចម្រុះមួយដោយរួមមាន : ក្រសួងធម្មការ នាយកដ្ឋានសុរិយោដី និងភូមិបាលខណ្ឌ មានជ័យ រដ្ឋអំណាចមូលដ្ឋាន និងអង្គការពាក់ព័ន្ធផ្សេងទៀត ដើម្បីចុះពិនិត្យ និងគូប្លង់ឱ្យបានត្រឹមត្រូវកំណត់អំពីព្រំ ដីវត្តឱ្យបានច្បាស់លាស់ ។

បានឃើញសាលក្រមរដ្ឋប្បវេណីលេខ៣០(ញ) ចុះថ្ងៃទី២០ ខែកញ្ញា ឆ្នាំ១៩៩៩ របស់តុលាការ ក្រុងភ្នំពេញ ដែលមានខ្លឹមសារនៃសេចក្តីសម្រេចដូចតទៅ :

១-ទទួលពាក្យបណ្តឹង ចុះថ្ងៃទី៣១ ខែកក្កដា ឆ្នាំ១៩៩៨ និងបណ្តឹងតប ចុះថ្ងៃទី០២ ខែមីនា ឆ្នាំ១៩៩៩ របស់ឈ្មោះចាន់ គុណ ជាដើមចោទ ទុកជាត្រឹមត្រូវតាមទម្រង់ និងគតិច្បាប់ ។

២-ទទួលពាក្យបណ្តឹង ចុះថ្ងៃទី២៤ ខែសីហា ឆ្នាំ១៩៩៨ របស់ឈ្មោះសោម ចាន់នី តំណាងឱ្យប្រជាជន១៤ គ្រួសារ ទុកជាត្រឹមត្រូវតាមទម្រង់ច្បាប់ ប៉ុន្តែលើកចោលដោយផ្ទុយពីគតិច្បាប់ ។

៣-បង្គាប់ឱ្យប្រជាជនទាំង១៤គ្រួសារ ដែលរស់នៅក្នុងបរិវេណវត្តប្រជុំវង្ស សង្កាត់និរោធិ ខ័ណ្ឌមានជ័យ រាជ ធានភ្នំពេញ រុះរើផ្ទះដែលស្នាក់នៅចាកចេញពីដីវត្តប្រជុំវង្ស ក្នុងរយៈពេល ៣០ថ្ងៃគិតចាប់ពីថ្ងៃដែលសាលក្រមនេះ ក្លាយជាស្ថាពរ ។

៤-ប្រគល់ដីទំនាស់ទំហំផ្នែកខាងត្បូង ទទឹង៦៤ម៉ែត្រ ទំហំផ្នែកខាងជើងទទឹង៩៤ម៉ែត្រ និងមាន ព្រំប្រទល់ ខាងលិចទល់នឹងដីឈ្មោះចាប សុផាន់ ដីឈ្មោះធូ គឹមលី និងដីកុង ច្រេង ព្រំប្រទល់ខាងកើតទល់នឹងផ្លូវ ឲ្យទៅគណៈកម្មាធិការវត្តប្រជុំវង្ស ដែលមានលោកឆាន គុណ ជាតំណាង កាន់កាប់គ្រប់គ្រង សម្បត្តិគុករណ្តៅ ប្រើប្រាស់ក្នុងផ្លូវព្រះពុទ្ធ សាសនាតាមច្បាប់តទៅ ។

៥-បង្គាប់ឱ្យប្រជាជនទាំង១៤គ្រួសារ ដែលមានឈ្មោះ សោម ចាន់នី តំណាងរួមគ្នាបង់ប្រាក់ប្រដាប់ក្តី និងពន្ធ សមាមាត្រតាមច្បាប់ ។

៦-សាលក្រមនេះជំនុំជំរះ និងប្រកាសជាសាធារណៈចំពោះមុខគុក្តី មេធាវីគុក្តីសម្រេចបើកផ្លូវឧទ្ធរណ៍ក្នុង កំណត់ច្បាប់ ។

បានឃើញបណ្តឹងឧទ្ធរណ៍របស់ឈ្មោះសោម ចាន់នី ចុះថ្ងៃទី២៨ ខែកញ្ញា ឆ្នាំ១៩៩៩ ប្តឹងមិន សុខចិត្តលើសេ ចក្តីសម្រេច នៃសាលក្រមទាំងមូល ។

បានឃើញសាលដីការរដ្ឋប្បវេណីរបៀបរបស់សាលាឧទ្ធរណ៍លេខ១៤(ក) ចុះថ្ងៃទី២២ ខែមិថុនា ឆ្នាំ២០០០ ដែលមានខ្លឹមសារនៃសេចក្តីសម្រេចដូចតទៅ :

១-ចាត់ភ្នាក់ងារការិយាល័យរៀបចំដែននគរូបនីយកម្មសំណង់ និងភូមិបាល ឱ្យធ្វើកំណត់ហេតុ បញ្ជាក់លើ គំនូសផែនទី ចុះថ្ងៃទី១០ ខែកក្កដា ឆ្នាំ១៩៩៤ និងបញ្ជាក់កន្លែងចុងចម្លើយទាំងអស់គ្នាអ្នកណាខ្លះបាននៅក្នុងដីវត្ត និងបញ្ជាក់បរិវេណវត្ត មានអ្វីជាមូលដ្ឋានថា ទីតាំងទំនាស់ជាដីបរិវេណវត្ត ។

២-ចាត់ឱ្យរដ្ឋអំណាចមូលដ្ឋានធ្វើបញ្ជីស្រង់ឈ្មោះ អ្នករស់នៅលើដីបរិវេណវត្តមានឈ្មោះ អ្នកណាខ្លះ? ម្នាក់ច នៅលើចំណុចណា ?

៣-ចាត់បញ្ជូលឈ្មោះអ៊ុក សន. នូ ស. នូ សារឹម អ្នកដែលរស់នៅក្នុងបរិវេណដីវត្ត ដាក់មកខាងចុងចម្លើយ ។

៤-ធ្វើអង្កេតគ្រប់មធ្យោបាយដែលអាចធ្វើបានដោយមានចុះទៅពិនិត្យដល់ទីតាំងទំនាស់ជាដើម ។

បានឃើញសាលដីការដ្ឋប្បវេណីរបស់សាលាឧទ្ធរណ៍លេខ៩៩(ក) ចុះថ្ងៃទី២៧ ខែវិច្ឆិកា ឆ្នាំ២០០១ ដែល មន្ត្រីមសារ នៃសេចក្តីសម្រេចដូចតទៅ :

១-ទទួលពាក្យបណ្តឹងឧទ្ធរណ៍ ចុះថ្ងៃទី២៨ ខែកញ្ញា ឆ្នាំ១៩៩៩ របស់ឈ្មោះ សោម ចាន់នី តំណាងឲ្យប្រជា ជន១៤គ្រួសារ ទុកជាត្រឹមត្រូវតាមទម្រង់ច្បាប់ តែបដិសេធបោលដោយទាស់ខុសនឹង គតិច្បាប់។

២-តម្កល់សាលក្រមរដ្ឋប្បវេណីលេខ៣១(ញ) ចុះថ្ងៃទី២០ ខែកញ្ញា ឆ្នាំ១៩៩៩ របស់តុលាការក្រុងភ្នំពេញ ទុកជាបានការពេញទាំងមូល ។

៣-រឹបអូសប្រាក់ប្រដាប់ក្តីជាន់សាលាឧទ្ធរណ៍ចំនួន១៣.០០០រៀល ដែលដើមបណ្តឹង ឧទ្ធរណ៍បានបង់រួចហើយ គឺពន្ធចុះបញ្ជីក្តី និងពន្ធហ្នឹង២៥៥០រៀល រង្វាន់ក្រឡាបញ្ជី៤៥០រៀល ចំណាយលើការប្រគល់ដីកាកោះ ៥.០០០រៀល និងអាជ្ញាធរតុលាការ៥០០០រៀល សរុប ១៣.០០០រៀល ។

៤-សាលដីកានេះជំនុំជំរះ និងប្រកាសជាសាធារណៈចំពោះមុខដើមចោទ មេធាវីដើមចោទ នូ ស. នូសារឹម អ៊ុន សន កំបាំងមុខឈ្មោះនួន ផល្លា ផាន់ សាមុត ឈឹម ណារិទ្ធ អ៊ុង ស៊ាន ភួង សារ៉េត អ៊ុង នាង ទឹម ខុម ឈឹម ណារិន ស្រី សំបូរ ស៊ាង ម៉ុ អ៊ុ សុខ ផ្នុង មុក ស៊ាង ស្រី ឆិន ការម្យ បើកផ្លូវប្តឹងទាស់ និងប្តឹងសាទុក្ខក្នុងកំណត់ច្បាប់ ។

បានឃើញបណ្តឹងទាស់របស់ឈ្មោះផ្នុង មុក ខៀវ សន នួន ផល្លា ឈឹម ណារិន អ៊ុង ស៊ាន ឈឹម ណារិទ្ធ ភួង សារ៉េត អ៊ុង នាង ទឹម ខុម ស្រី សំបូរ ស៊ាង ម៉ុ ស៊ាង ស្រី ឆិន ការម្យ និងឈ្មោះស៊ុក ណាម ចុះថ្ងៃទី០២ ខែមករា ឆ្នាំ ២០០១ ប្តឹងមិនសុខចិត្តលើសេចក្តីសម្រេច នៃសាលដីកាទាំងមូល។

បានឃើញសាលដីការដ្ឋប្បវេណីរបស់សាលាឧទ្ធរណ៍លេខ១០(ក) ចុះថ្ងៃទី១២ ខែមីនា ឆ្នាំ២០០១ ដែលមាន ខ្លឹមសារនៃសេចក្តីសម្រេចដូចតទៅ:

១-ទទួលពាក្យបណ្តឹងទាស់ ចុះថ្ងៃទី០២ ខែមករា ឆ្នាំ២០០១ របស់ឈ្មោះផ្នុង មុក ខៀវ សាន នួន ផល្លា ឈឹម ណារិន អ៊ុង ស៊ាន ឈឹម ណារិទ្ធ ភួង សារ៉េត,អ៊ុង នាង ទឹម ខុម ស្រី សំបូរ ស៊ាង ម៉ុ ស៊ាង ស្រី ឆិន ការម្យ និងឈ្មោះ ស៊ុក ណាម ទុកជាត្រឹមត្រូវតាមទម្រង់ច្បាប់តែលើករមាលដោយទាស់ខុសនឹងគតិច្បាប់។

២-តម្កល់សាលដីកាលេខ៩៩(ក)ចុះថ្ងៃទី២៧ ខែវិច្ឆិកា ឆ្នាំ២០០០ របស់សាលាឧទ្ធរណ៍ ទុកជាបានការពេញ ទាំងមូល។

៣-សាលដីកានេះជំនុំជំរះ និងប្រកាសជាសាធារណៈមុខដើមចោទ និងចំពោះមុខចុងចម្លើយឈ្មោះផាន់ សា មុត នួន ផល្លា ទឹម ខុម. ស៊ាង ស្រី សុខ ចាន់នី តំណាងកំបាំងមុខឈ្មោះផ្នុង មុក ខៀវ សាន ឈឹម ណារិន,អ៊ុង ស៊ាន ឈឹម ណារិទ្ធ ភួង សារ៉េត អ៊ុង នាង ស្រី សំបូរ ស៊ាង ម៉ុ ឆិន ការម្យ និង ស៊ុក ណាម បើកផ្លូវតវ៉ាក្នុងកំណត់ច្បាប់។

បានឃើញបណ្តឹងសាទុក្ខរបស់ឈ្មោះនួន ផល្លា ផាន់ សាមុត ឈឹម ណារិទ្ធ អ៊ុង សីនេ ភួង សារ៉េត អ៊ុង នាង ទឹម ខុម ឈឹម ណារិន ស្រី សំបូរ សាំង មុំ ខៀវ សាន ផ្នុង មុក សាំង ស្រី និង ឆិន ការម្យ ចុះថ្ងៃទី១០ ខែឧសភា ឆ្នាំ ២០០១ ប្តឹងមិនសុខចិត្តលើសេចក្តីសម្រេច នៃសាលដីកាទាំងមូល។

បានឃើញសាលដីការបស់តុលាការកំពូលលេខ១០៦ ចុះថ្ងៃទី១៤ ខែឧសភា ឆ្នាំ២០០៦ ដែលមានខ្លឹមសារនៃ សេចក្តីសម្រេចដូចតទៅ៖

១-ទទួលបណ្តឹងសាទុក្ខលេខ១៦៦ ចុះថ្ងៃទី១០ ខែឧសភា ឆ្នាំ២០០១ របស់លោកនួន ផល្លា, លោកផាន់ សាមុត, លោកឈឹម ណារិទ្ធ លោក អ៊ុង ស៊ាន លោក ភួង សារ៉េត លោក អ៊ុង នាង អ្នកស្រី ទឹម ខុម លោក ឈឹម ណារិន អ្នកស្រី ស្រី សំបូរ, អ្នកស្រី សាំង មុំ អ្នកស្រី ខៀវ សាន លោកស្រី ផ្នុង មុក អ្នកស្រីសាំង ស្រី អ្នកស្រី ឆិន ការម្យ ទុកជា ត្រឹមត្រូវតាមទម្រង់និងតតិច្បាប់។

២-ទុកជាមោឃៈសាលដីការរដ្ឋប្បវេណីលេខ១០ ចុះថ្ងៃទី១២ ខែមីនា ឆ្នាំ២០០១ របស់សាលាឧទ្ធរណ៍ពេញ ទាំងមូល។

៣-បង្វិលសំណុំរឿងរដ្ឋប្បវេណីលេខ១៨៨ ចុះថ្ងៃទី១៦ ខែកក្កដា ឆ្នាំ២០០១ របស់តុលាការកំពូលទៅសាលា ឧទ្ធរណ៍ ដើម្បីជំនុំជំរះជាថ្មីឡើងវិញ។

៤-រឹបអូសប្រាក់ប្រដាប់ក្តីចំនួន១៩.០០០រៀលដែលម្ចាស់បណ្តឹងសាទុក្ខ បានបង់ទុកនៅតុលាការកំពូល គឺ៖
-ពន្ធចុះបញ្ជីក្តី និងពន្ធហ្នឹងចំនួន៤.០០០រៀល ប៉ុន្តែប្រាក់នេះត្រូវកាត់ចំនួន៨០០ រៀល សម្រាប់ជាដ្ឋាន ក្រឡាបញ្ជីកាន់ហើបប្រាក់

- ចំណាយលើកិច្ចប្រគល់ដីកាកោះចំនួន១៥.០០០រៀល សរុប១៩០០០រៀល
- ហើយ តម្រូវឲ្យលោក បស សងប្រាក់ចំនួន១៩០០០រៀល ទៅម្ចាស់បណ្តឹង សាទុក្ខវិញ។

៥-សាលដីកានេះប្រកាសនាសវនាការជាសាធារណៈនៅថ្ងៃទី១៤ខែឧសភា ឆ្នាំ២០០២។

បានឃើញសាលដីការបៀបរបស់សាលាឧទ្ធរណ៍លេខ២៣(ឈ) ចុះថ្ងៃទី២៩ ខែសីហា ឆ្នាំ២០០២ ដែលមាន ខ្លឹមសារនៃសេចក្តីសម្រេចដូចតទៅ៖

១-ចាត់របៀបធ្វើការស៊ើបអង្កេតបន្ថែមលើដីទំនាស់នេះឲ្យ បានច្បាស់លាស់។ ក្នុងករណីចាំបាច់ក្រុមប្រឹក្សាជំនុំ ជំរះ នឹងពិនិត្យដល់ទឹកនៃដីទំនាស់។

២-សាលដីកានេះជំនុំជំរះនិងប្រកាសជាសាធារណៈចំពោះមុខមេធាវីតំណាងគ្នា។

បានឃើញសាលដីការបស់សាលាឧទ្ធរណ៍លេខ០៣(ឈ) ចុះថ្ងៃទី០៩ ខែមករា ឆ្នាំ២០០៣ ដែលមានខ្លឹម សារនៃសេចក្តីសម្រេចដូចតទៅ៖

១-ទទួលជំនុំជំរះសំណុំរឿងរដ្ឋប្បវេណីលេខ៥៥០ ចុះថ្ងៃទី១១ ខែកក្កដា ឆ្នាំ២០០២ របស់សាលាឧទ្ធរណ៍ ដោយអំណាចសាលដីការរដ្ឋប្បវេណីលេខ១០៦ ចុះថ្ងៃទី១៤ ខែឧសភា ឆ្នាំ២០០២ របស់តុលាការកំពូល ។

២-ចាត់បញ្ជូលឈ្មោះស៊ុំ ប៊ុច អាយុ៧៣ឆ្នាំ ជាតិខ្មែរ ប្តីឈ្មោះនូ សន(ស្លាប់) និងឈ្មោះនូ សារឹម ភេទស្រីអាយុ ៣៨ឆ្នាំ ជាតិខ្មែរ ទីលំនៅសព្វថ្ងៃភូមិតាងៅ សង្កាត់និរោធិ ទណ្ឌមានជ័យ រាជធានីភ្នំពេញសុក ណាម.ឈឹម ណារិទ្ធ .អ៊ុង សាន .ភួង សារ៉េត .អ៊ុង នាង .ទឹម ខុម .ឈឹម ណារិន .ស្រី សំបូរ. សាំង មុំ.ខៀវ សាន. ផ្នុង មុក (មានឈ្មោះ ងួន ចាន់ ធួ ជាតំណាង) សាំង ស្រី និងអ៊ុន ការម្យ កាន់កាប់ គ្រប់គ្រង និងប្រើប្រាស់តទៅ។

៤-ប្រគល់ដីទំនាស់ត្រង់ចំណុច A នៃគំនូសប្លង់បង្ហាញទីតាំងដីទំនាស់ ចុះថ្ងៃទី១៦ ខែកក្កដា ឆ្នាំ១៩៩៩ របស់ ការិយាល័យរៀបចំដែនដី នគរូបនីយកម្ម សំណង់ និងភូមិបាល ខណ្ឌមានជ័យ ស្ថិតនៅភូមិពោធិ៍ សង្កាត់និរោធិ៍ ខណ្ឌ មានជ័យ ឲ្យទៅឈ្មោះស៊ី ប៊ិច និងឈ្មោះនូ សារឹម កាន់កាប់គ្រប់គ្រង និងប្រើប្រាស់តទៅ ។

៥-កាត់យកប្រាក់ប្រដាប់ក្តីជាន់សាលាឧទ្ធរណ៍ចំនួន១៣០០០រៀល ដែលចុងចម្លើយបានបង់ទុករួចហើយ គឺ ពន្ធចុះបញ្ជីក្តី និងពន្ធហ្នឹងចំនួន២.៥៥០រៀល រង្វាន់ក្រឡាចធ្វើកាន់ហិបប្រាក់ចំនួន៤៥០រៀល ចំណាយលើការប្រគល់ ដីកាកោះចំនួន៥០០០រៀល និងអាជ្ញាធរតុលាការ៥.០០០រៀល ។ នៅពេលសាលាដីកានេះចូលជាស្ថាពរ បង្គាប់ឱ្យ ដើមចោទសងប្រាក់ចំនួន១៣០០០រៀល នេះទៅក្នុងចម្លើយ វិញ និងបង្គាប់ឱ្យដើមចោទបង់ពន្ធសមាមាត្រ១ភាគរយ លើផ្ទៃដីទំនាស់ ។

៦-សាលាដីកានេះ ជំនុំជំរះជាសាធារណៈ នៅថ្ងៃទី០២ ខែមករា ឆ្នាំ២០០៣ ចំពោះមុខមេធាវីតំណាងគូក្តី និង ប្រកាសជាសាធារណៈ នៅថ្ងៃទី០៩ ខែមករា ឆ្នាំ២០០៣ ចំពោះមុខគូក្តី កំបាំងមុខមេធាវីតំណាងគូក្តី តែទុកជាចំពោះ មុខ ។ បើកផ្លូវប្តឹងសាទុក្ខក្នុងកំណត់ច្បាប់ ។

បានឃើញបណ្តឹងសាទុក្ខលើកទី២ ចុះថ្ងៃទី២៤ ខែមករា ឆ្នាំ២០០៣ របស់ឈ្មោះសំ ពុធ តំណាងឱ្យគណៈកម្ម ការវត្តប្រជុំវង្ស ប្តឹងមិនសុខចិត្តលើសេចក្តីសម្រេចនៃសាលាដីកា ទាំងមូល ។

បានឃើញសាលាដីការបៀបរបស់តុលាការកំពូលលេខ១៨៧ ចុះថ្ងៃទី២៦ ខែសីហា ឆ្នាំ២០០៤ ដែលមានខ្លឹម សារនៃសេចក្តីសម្រេចដូចតទៅ

១-ចាត់របៀបធ្វើការអង្កេតបន្ថែម ហើយបើក្នុងករណីចាំបាច់ចាត់ក្រុមប្រឹក្សាជំនុំជំរះចុះពិនិត្យសល់ទីតាំងដី ទំនាស់ ។

២-សាលាដីកានេះប្រកាសនាសវនាការជាសាធារណៈ នៅថ្ងៃទី២៦ ខែសីហា ឆ្នាំ២០០៤ ។

បានឃើញបណ្តឹងសាទុក្ខលើកទី២លេខ៥២ ចុះថ្ងៃទី២៤ ខែមករា ឆ្នាំ២០០៣ របស់ ឈ្មោះសំ ពុធ តំណាង ឱ្យគណៈកម្មការវត្តប្រជុំវង្សស្ថិតនៅក្នុងកំណត់ច្បាប់ ។

បានឃើញ សារណារបស់ឈ្មោះសំ ពុធ ចុះថ្ងៃទី៣១ ខែធ្នូ ឆ្នាំ២០០៣ ។

បានឃើញ សារណាតបរបស់ប្រជាជន១៦គ្រួសារ ចុះថ្ងៃទី១៦ ខែកុម្ភៈ ឆ្នាំ២០០៤ ។

បានឃើញរបាយការណ៍របស់ចៅក្រមរបាយការណ៍

បានស្តាប់សេចក្តីសន្និដ្ឋានរបស់តំណាងមហាអយ្យការថា៖

-បណ្តឹងសាទុក្ខលើកទី២ របស់ដើមចោទ ធ្វើឡើងក្នុងកំណត់ច្បាប់ តុលាការកំពូលអាចលើកយករឿងនេះមក ជំនុំជំរះបាន ។

សាលាឧទ្ធរណ៍សម្រេចសេចក្តីមកនេះ មានលក្ខណៈត្រឹមត្រូវតាមទម្រង់ និងគតិច្បាប់។

អាស្រ័យហេតុនេះ សូមក្រុមប្រឹក្សាជំនុំជំរះមេត្តាពិនិត្យ និងសម្រេច ។

បានស្តាប់ចម្លើយរបស់ឈ្មោះបស តំណាងឱ្យគណៈកម្មការវត្តប្រជុំវង្ស (ជាម្ចាស់ បណ្តឹងសាទុក្ខ) នៅពេលជំនុំ ជំរះឆ្លើយថា៖

ដីនេះជាដីរបស់វត្ត មានប្លង់ត្រឹមត្រូវ ជាដីស្រះរបស់វត្ត ខាងកើតស្ថិតក្នុងរបងវត្ត ខាងលិចស្ថិតនៅក្រៅរបងវត្ត ។ ខ្លួនសុំបដិសេធ ពុំព្រមប្រគល់ឱ្យឈ្មោះនួន ផល្លា ទេ ព្រោះឈ្មោះនេះចាប់យក មួយកន្លែងហើយ យកមួយកន្លែង ទៀត តែក្រៅពីនេះសុខចិត្តប្រគល់ឱ្យ តាមទំហំផ្ទះដែលបានសង់ ។ ហើយដីដែលនៅសល់សុំទុកជាដីរបស់វត្ត ។

បានស្តាប់ចម្លើយរបស់ឈ្មោះសោម ចាន់នី តំណាងឱ្យប្រជាជន១៤ គ្រួសារ (ជាចុងបណ្តឹងសាទុក្ខ) នៅពេលជំនុំជំរះឆ្លើយថា:

-ដីនេះជាដីលំនៅដ្ឋាន នៅតាំងពីឆ្នាំ១៩៧៩ មកមានប័ណ្ណគ្រួសារត្រឹមត្រូវ ហើយដីដែលនៅសល់ ក្រៅពីសង់ផ្ទះ គឺប្រជាជនចែកគ្នាជាត្រកូន ដើម្បីដោះស្រាយជីវភាព តែក្រោយពីវត្តប្តឹងគេហាមឃាត់មិនឱ្យដាំ ។

មេធាវីរបស់ដើមចោទ ធ្វើសេចក្តីសន្និដ្ឋានថា៖

-កូនក្តីខ្លួនសុខចិត្តប្រគល់ឱ្យចំនួន១៣គ្រួសារ លើកលែងតែមួយគ្រួសារចេញគឺមិនប្រគល់ ឱ្យទេ ហើយដីដែលនៅសល់ត្រូវទុកជាដីរបស់វត្ត ។

មេធាវីរបស់ចុងចម្លើយ ធ្វើសេចក្តីសន្និដ្ឋានថា៖

-ការប្តឹងរបស់ដើមចោទ ពុំមានការអនុញ្ញាតពីចៅអធិការវត្តទេ ។ ដីនេះប្រជាជនបានគ្រប់គ្រងមានប័ណ្ណគ្រួសារតាំងពីឆ្នាំ១៩៧៩ និងបានដាំដំណាំ ។ សុំឱ្យប្រជាជនបានកាន់កាប់ដីនេះតាមភាព ជាក់ស្តែងទាំង១១គ្រួសារ ។

- ក្រោយពីបានស្តាប់ របាយការណ៍របស់ចៅក្រមរបាយការណ៍
- ក្រោយពីបានស្តាប់ សេចក្តីសន្និដ្ឋានរបស់តំណាង មហាអយ្យការ
- ក្រោយពីបានស្តាប់ ចម្លើយរបស់គ្នាកាតី និងសេចក្តីសន្និដ្ឋានរបស់មេធាវីគ្នាកាតី
- ក្រោយពីបាន ពិភាក្សាត្រឹមត្រូវតាមច្បាប់ហើយ

តុលាការកំពូល

-យល់ឃើញថា បណ្តឹងសាទុក្ខលេខ៥២ ចុះថ្ងៃទី២៤ ខែមករា ឆ្នាំ២០០៣ របស់លោកសំ ពុធ ជាតំណាងឱ្យគណៈកម្មការវត្តប្រជុំវង្ស ធ្វើឡើងក្នុងកំណត់ច្បាប់ តុលាការកំពូល អាចលើករឿងនេះមកជំនុំជំរះបានតាមមាត្រា១៤ នៃច្បាប់ស្តីពីការចាត់តាំង និងសកម្មភាពរបស់លាសាជំរះក្តី និងមាត្រា២២៦ នៃច្បាប់ស្តីពីនីតិវិធីព្រហ្មទណ្ឌ ដែលអាចអនុវត្តបានក្នុងរឿងរដ្ឋប្បវេណីបានផងដែរ។

-យល់ឃើញថា តាមលិខិតបញ្ជាក់នានារបស់ស្ថាប័នពាក់ព័ន្ធ ដូចជាលិខិត ចុះថ្ងៃទី២៧ ខែ សីហា ឆ្នាំ ២០០១ របស់មន្ទីរធម្មការ និងសាសនាជនជាតិភ្នំពេញ លិខិត១១៥ ចុះថ្ងៃទី៣០ កញ្ញា ឆ្នាំ ២០០១ របស់ ព្រះមេគណៈរាជធានីភ្នំពេញ និងលិខិតលេខ២១០០ រក ចុះថ្ងៃទី៣០ ខែសីហាឆ្នាំ២០០១ របស់ប្រតិភូរាជរដ្ឋាភិបាលទទួលបន្ទុកអភិបាលរាជធានីភ្នំពេញ ប័ណ្ណស្នាក់នៅ និងលិខិតស្នើសុំ កាន់កាប់ដីរបស់ភាគីចុងចម្លើយរៀងៗខ្លួន គឺជាកស្មតាងដែលបញ្ជាក់ឱ្យឃើញថាភាគីចុងចម្លើយទាំង១៤គ្រួសារ ពិតជាបានចូលកាន់កាប់ និងគ្រប់គ្រងជាប់ជានិរន្តរ៍នូវភាគខ្លះនៃដីទំនាស់ ទាំងក្នុងប្លង់ B តាមទីតាំងដែលកំពុងរស់នៅជាក់ស្តែងតាំងតែពីរវាងឆ្នាំ១៩៧៩-១៩៨០ មុនពេលវត្តប្រជុំវង្សត្រូវបានបង្កើតឡើងកាលពីឆ្នាំ១៩៩៤ មកម្ល៉េះ ។

-យល់ឃើញថា ដីនេះមានទីតាំងនៅខាងក្រៅរបងវត្ត ខ័ណ្ឌដាច់ពីបរិវេណវត្តដោយរបងវត្ត និងដោយផ្លូវលំដែលមានតាំងពីសង្គមចាស់មកម្ល៉េះ ហើយក៏គ្មានសំណៅការ ឬសំណង់អ្វី ដែលជាសម្បត្តិ សាសនា ដែលអាចសម្គាល់បានថាជាដី ដែលធ្លាប់គ្រប់គ្រងដោយវត្តឡើយ។

-យល់ឃើញថា ការដែលដើមចោទសំអាងលើគំនូសប្លង់ កំណត់ព្រំប្រទល់វត្តប្រជុំវង្ស ចុះថ្ងៃទី ២៥ ខែតុលា ឆ្នាំ ១៩៩៤ នោះជាការពុំត្រឹមត្រូវទេ ព្រោះប្លង់នេះក្តោបយកទាំងផ្លូវសាធារណៈខាងលិចវត្តផង ម្យ៉ាងទៀតលោកគ្រូចៅអធិការវត្តប្រជុំវង្សព្រះនាម កែវ នាង បានបដិសេធស្ថិតលេខា និងត្រា របស់ព្រះអង្គមិនឯកភាពឱ្យដេញប្រជាជនចេញទេ។

-យល់ឃើញថា ដីទំនាស់មិនមែនជាស្រះរបស់វត្តឡើយ គឺជាត្រពាំង ឬជាអាងស្តុកទឹក ដែលជាដីសាធារណៈ របស់រដ្ឋស្រះរបស់វត្តស្ថិតនៅខាងកើតក្នុងបរិវេណរបងវត្ត។

-យល់ឃើញថាការដែលសាលាឧទ្ធរណ៍សម្រេចប្រគល់ដីទំនាស់ក្នុងប្លង់Bទាំងមូលឲ្យទៅ ភាគីចុងចម្លើយទាំង ១៤ គ្រួសារនោះ ជាការពុំត្រឹមត្រូវទេ ព្រោះថា តាមកំណត់ហេតុ ចុះថ្ងៃទី១៥ ខែតុលា ឆ្នាំ ២០០៤ ស្តីពីការចុះពិនិត្យ ជាក់ស្តែងរបស់ចៅក្រមប្រឹក្សាតុលាការកំពូល តាមអំណាចសាលដីការបៀប ដោយមានការចូលរួម និងឯកភាពពី តំណាងរបស់គូភាគី បានផ្តិតមេដៃយល់ព្រម លើគំនូសប្លង់បង្ហាញទីតាំងដី ទំនាស់បញ្ជាក់ឲ្យឃើញថា ក្នុងប្លង់ B ចុង ចម្លើយទាំង១៤គ្រួសារ បានគ្រប់គ្រងតែដីទីតាំងលំនៅដ្ឋាន ដែលពួកគេកំពុងរស់នៅប៉ុណ្ណោះ ហើយក៏មានភាគដែល នៅទំនេរដែរ ។ ដូចនេះគប្បីទទួលស្គាល់សិទ្ធិ គ្រប់គ្រងរបស់ចុងចម្លើយលើទីតាំងជាក់ស្តែងដែលកំពុងរស់នៅ រីឯដី ទំនេរត្រូវទុកជាសម្បត្តិសាធារណៈ។

-យល់ឃើញថា សាលាឧទ្ធរណ៍មានកំហុសក្នុងនីតិវិធី ដោយទទួលបណ្តឹងរបស់ដើមចោទ ដែលទាមទារដីក្នុង ប្លង់ A នៃគំនូសប្លង់បង្ហាញទីតាំងដីទំនាស់ ចុះថ្ងៃទី១៦ ខែកក្កដា ឆ្នាំ១៩៩៩ របស់ការិយាល័យរៀបចំ ដែនដីនគរូបនី យកម្ម និងសំណង់ ភូមិបាល ខ័ណ្ឌមានជ័យ ពីព្រោះចំណុចនេះដើមចោទមិនបានប្តឹងទាមទារ ពីតុលាការ ថ្នាក់ក្រោម មកនោះទេ ។ ប៉ុន្តែដោយការសម្រេចរបស់សាលាឧទ្ធរណ៍ចំពោះប្លង់ A ត្រឹមត្រូវ ហើយនោះគប្បីរក្សាទុកដែល ។

-យល់ឃើញថា សាលដីការដ្ឋប្បវេណីលេខ០៣(ឈ)ចុះថ្ងៃទី០៩ ខែមករា ឆ្នាំ២០០៣ របស់សាលាឧទ្ធរណ៍ ដែលបានសម្រេចសេចក្តីមកនេះមានលក្ខណៈខុសខ្លះត្រូវខ្លះទាំងទម្រង់ និងគតិច្បាប់ ប៉ុន្តែដើម្បីងាយស្រួលក្នុងការសរ សេរ គប្បីតុលាការកំពូលបដិសេធទាំងមូល ហើយសម្រេចឡើងវិញជាថ្មី។

ហេតុដូច្នេះ

វិច្ឆ័យសេចក្តី ចំពោះមុខគូភី

១-ទទួលបណ្តឹងសាទុក្ខលេខ៥២ ចុះថ្ងៃទី២៤ ខែមករា ឆ្នាំ២០០៣ របស់ឈ្មោះសំ ពុធ ជាតំណាងឲ្យគណៈ កម្មការវត្តប្រជុំវង្ស ទុកជាត្រឹមត្រូវតាមទម្រង់ច្បាប់ ប៉ុន្តែបដិសេធចោលដោយខុសនឹង គិតច្បាប់។

២-ទុកជាមោឃៈសាលដីការដ្ឋប្បវេណីលេខ០៣(ឈ) ចុះថ្ងៃទី០៩ ខែមករា ឆ្នាំ២០០៣ របស់សាលាឧទ្ធរណ៍ ទាំងមូល ។

៣-ក.ប្រគល់ដីចំណុច ABCD នៃប្លង់ B តាមគំនូសប្លង់បង្ហាញទីតាំងដីទំនាស់ ចុះថ្ងៃទី១៥ខែតុលា ឆ្នាំ២០០៤ របស់ចៅក្រមប្រឹក្សាតុលាការ កំពូលឲ្យទៅប្រជាជន១៤ គ្រួសារ និងប្រើប្រាស់ដោយកំណត់ៈ

- ចំណុច A ស្ថិតនៅលើព្រំរបងខាងជើង ធៀងខាងកើតរបស់ឈ្មោះឈឹម ណារិទ្ធិ
- ចំណុច B ស្ថិតនៅលើ ចំណុចដែលគិតពីចំណុច A មានប្រវែង ៦៩ម៉ែត្រ តាមបណ្តោយ ផ្ទះវលំ
- ចំណុច C ស្ថិតនៅលើព្រំខាងលិច ដោយទាញចេញពីចំណុច B ដោយបន្ទាត់ BC គាត់កែងនឹងបន្ទាត់ AB
- ចំណុច D នៅលើជ្រុងខាងជើង ធៀងខាងលិច

ខ-រីឯដីចំណុច CBEF ត្រូវទុកជាសម្បត្តិសាធារណៈរបស់រដ្ឋ និងហាមឃាត់ការលក់ដូរ និងផ្ទេរទៅជាកម្មសិទ្ធិ របស់ឯកជន។

គ-ប្រគល់ដីទំនាស់ក្នុងប្លង់Aតាមគំនូសប្លង់បង្ហាញទីតាំងខាងលើឲ្យទៅឈ្មោះនូ សននិងនូ សារឹម (ស៊ី បិច) គ្រប់គ្រងនិងប្រើប្រាស់តទៅ ។

៤-រឹបអូសប្រាក់ប្រដាប់ក្តី ដែលលោកមេធាវី ស៊ាង បូរ៉ាវី បានបង់នៅតុលាការកំពូលចំនួន១៩.០០០រៀល គឺ

-ពន្ធចុះបញ្ជីក្តី និងពន្ធហ្នឹងចំនួន៤០០០រៀល ប៉ុន្តែប្រាក់នេះត្រូវកាត់ចំនួន៨០០ រៀលសម្រាប់ជារង្វាន់ ក្រឡាបញ្ជីកាន់ហិបប្រាក់

-ចំណាយក្នុងកិច្ចប្រគល់ដីកាកោះចំនួន១៥០០០រៀល សរុប១៩០០០ រៀល ។

៥-សាលដីកានេះ ជំនុំជំរះសវនាការជាសាធារណៈ នៅថ្ងៃទី០៨ ខែ មិថុនា ឆ្នាំ ២០០៦ និងប្រកាសជាសាធារណៈនៅថ្ងៃទី១៣ ខែមិថុនា ឆ្នាំ២០០៦។